

[25th March 1963]

பாதுகாப்பு நிதி

* 371 கேள்வி.—திரு. ஆ. கு. சுப்பையா : கனம் நிதி அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) மதுரை மத்திய சிறையில் பாதுகாப்பு கைதியாக வைக்கப் பட்டிருந்தவர்கள், பாதுகாப்பு நிதிக்குக் கொடுத்ததைச் சிறை அதிகாரி வாங்கி அனுப்ப மறுத்துவிட்டார் என்று புகார் வந்ததா?

(இ) வந்திருந்தால், அந்தப் புகார் மீது என்ன நடவடிக்கை எடுக்கப் பட்டது?

THE HON. SRI M. BHAKTAVATSALAM: (a) No;

(b) Does not arise.

திரு. ஆ. கு. சுப்பையா : ஸார், மதுரை மத்திய சிறை கைதிகள் சிலர் தங்களுக்கு மாதாமாதம் கொடுக்கும் ஸ்மோகிங் அலவன்சிலிருந்து பாதுகாப்பு நிதிக்கு இவ்வளவு ரூபாய் எடுத்துக்கொள்ளுங்கள் என்று எழுதிக் கொடுத்திருந்தும், அந்த சிறை சூபரின்டென்டென்ட் அதை வாங்க மறுத்து விட்டார். காரணம் என்ன?

கனம் திரு. எம். பக்தவத்சலம் : அப்படியெல்லாம் பொதுவாக எழுதிக் கொடுத்தால் போதாது. “என்னுடைய கர்ட்டிடில் இருக்கிற இந்தப் பணத்தை பாதுகாப்பு நிதிக்கு கொடுக்கிறேன்” என்று குறிப்பிட்டுச் சொல்ல வேண்டும். அந்த சிறையிலிருந்தே ஸ்டாப் இன்னும் மற்ற சில கைதிகள் சேர்ந்து ரூ. 1,501 கொடுத்திருக்கிறார்கள். அந்த வகையில் கொடுக்க தயார் என்று தெரிவித்தால், நடவடிக்கை எடுக்கப்படும்.

திரு. கே. ஏ. மதியழகன் : ஸார், பாதுகாப்பு நிதிக்காக கனம் உறுப்பினர் திரு. எஸ். எஸ். ராஜேந்திரன் மதுரை, தேனீ போன்ற இடங்களில் நாடகம் நடத்தி ஒரு லட்ச ரூபாய் வசூலித்துத் தருவதாக ஏற்பாடு செய்து, கலெக்டர் அனுமதி கொடுத்தும், அமைச்சர்கள் தலைமை தாங்குவதாக இருந்தும் அதை பின்னால் மறுத்து விட்டார்கள். விவரம் தெரிவிக்கமுடியுமா?

கனம் திரு. எம். பக்தவத்சலம் : இது மதுரை சிறை பற்றிய கேள்வி. சிறையில் பாதுகாப்பு நிதிக்குக் கொடுப்பது என்பது பற்றி இருப்பதால், அங்கத்தினர் இந்த உபகேள்வியைக் கேட்டிருக்கிறார்கள். நாடகம் நடத்த அனுமதி கொடுக்கப்பட்டது என்றாலும், அரசாங்கம் எல்லாவற்றையும் பரிசீலனை செய்து பிறகுதான் அனுமதியை ரத்து செய்திருப்பார்கள். இது பற்றித் தனிக்கேள்வி போட்டால் எந்த சூழ்நிலையில் மறுக்கப்பட்டது என்று தெளிவாகச் சொல்ல முடியும்.

திரு. ஆ. கு. சுப்பையா : அமைச்சரவர்கள் கூறியபடி, 26 நபர்கள் கூடி ரூ. 52-யை தங்கள் கணக்கிலிருந்து எடுத்துக் கொள்ளுங்கள் என்று சொன்னதை அதிகாரி வேண்டுமென்றே மறுத்திருக்கிறார். அது பற்றி விசாரணை செய்ய சர்க்கார் ஏற்பாடு செய்வார்களா?

கனம் திரு. எம். பக்தவத்சலம் : குறிப்பாக தங்களுடைய கிரெடிட்டில் இருக்கும் பணத்தைக் கொடுத்தார்கள் என்பது பற்றி என்னிடம் தகவல் இல்லை. சாப்பாட்டுக்காக கொடுக்கும் பணத்தில் எடுத்துக் கொள்ளுங்கள், நாங்கள் கொஞ்சம் குறைவாகச் சாப்பிடுகிறோம் என்று சொன்னால், அதில் அதிகாரிகளுக்கு அச்சம் ஏற்படுகிறது. ஆதாரம் இல்லாமலே எவ்வளவோ புகார்கள் வருகின்றன. கட்டாயமாக, நிர்ப்பந்தமாகச் செய்தார்கள் என்ற குறைபாடுகள் வரலாம். இங்கேயும், பத்திரிகைகளிலும் அம்மாதிரி வருகிறது. ஆகவே, இந்த விஷயத்தில் அதிகாரிகள் கொஞ்சம் ஜாக்கிரதையாக நடக்கப் பார்க்கிறார்கள்.